



‘ĀPO’ORA’A FA’ATEREHAU PARAU FA’ATA’ARA’A

Mahana toru 11 no tenuare 2023

‘Ua putuputu te ‘Āpo’ora’a Fa’aterehau i teie mahana toru. Teie te mau pu’e parau tā na i ha’amana :

- PR -	2
• Pū’ohuraa ‘o te 5raa ‘o te COPIL PROTEGE.....	2
- MEF -	3
• Te mahana ‘o te tata’uraa ‘i te 23 tae atu ‘i te 25 ‘o tenuare : 3 mahana nô te ‘ite pāpū ‘i te ture ‘o te tata’uraa ‘e ‘opere ‘i te ‘ite.....	3
• Haamauraa ‘i te Tomite Arata’i ‘i te Pāruru Totiare nô te tâato’araa (CSPSU).....	4
- MAF -	5
• Pū’ohuraa ‘o te tarena « carotte » 2022	5
- MCE -	6
• Taipe Eco Fenua Engagé	6
• Târena ‘o te mau ta’urua nô 2023	6
- MSP -	7
• Tauturu moni nâ te mau taatiraa ‘e ‘ohipa nei nô te êa.....	7
• Te vairaa ‘o te tapura faufaa’a te CHPF	7
- MTS -	8
• ‘Opuraa « 1 mahana...taati ! » ‘e « Autahi, le mag »	8
• Taiui ‘e faatupuraa ‘i te mau ĩ’oa toro’a	9



- PR -

Pû'ohuraa 'o te 5raa 'o te COPIL PROTEGE

Te 5raa 'o te tomite pairati (COPIL) 'o te 'ôpuaraa tuhaa fenua Oteania nô te t'âauraa taraire 'o te natura ora (PROTEGE), amohia 'e te afata 11 'a Eropa nô te faahoturaa tuhaa fenua (FED), 'o tei tupu 'i te 18 'o novema 2022 'i Noumea taa'ê atu 'i te 19raa 'o te Forum UE-PTOM. Te tumu 'o teie COPIL 'o te haamanaraa ia 'i te pu'etau pâpû 'o te 2raa 'o te faaroaraa tarena faaâuhia 'i roto 'i te 4raa 'o te COPIL 'i Tahiti 'i te 23 'e 24 'o mê 2022.

Faahamana'oraa, te tarena PROTEGE 'o te paturaa ia 'i te hô'ê faahoturaa taraire 'e te paari 'o te mau 'imiraa faufaa 'a Taratoni, Porinetia, Wallis 'e Futuna 'e Pitcairn 'i mua 'i te ahureva, mâ te turu'i 'i ni'a 'i te natura ora 'e te mau hotu natura tumu. 'E fâna'o ia 'o ia 'e 4,2 miria toata 'e 'o tei faa'ohipahia 'e te 'âmuiraa 'o Patitifa (CPS) 'e te PROE nô te pu'etau tiurai 2019 tae mai 'i tetepa 2023.

'O Adolphe DIGOUE, mero 'o te faatereraa 'o Taratoni hâpa'o 'i te 'ohipa faaapu, te faaamu animara 'e te 'ohipa tautai, peretiteni 'o te COPIL nâ 'i te ti'araa peretiteni 'o te faatereraa 'o Taratoni hâpa'o faufaa 'o te FED, 'o Louis MAPOU.

Tei haamanahia 'i roto 'i teie COPIL :

1. Te faaroaraa 'i te 'ôpuaraa nô te roaraa 12 'ava'e 'e tae ia 'i tetepa 2024 ;
2. 'E te rururaa 'e tupu 'i mê 2023 'i Wallis 'e Futuna te 6raa 'o te COPIL nô te trena PROTEGE.

Hou te COPIL, 'ua faaâu te CPS 'i te mau ti'a fenua te mau tumu nô teie faaroaraa 'e te tapura faufaa ti'a 'e te nuuraa tarena. 'E mau pû'ohuraa 'ohipa ato'a nô te tapura faufaa 'e tuuhia mai 'e te mau fenua mero hou te haamanaraa 'i ravehia 'e te mau raatira pupu 'i Porinetia.

'Ia au 'i te mau tohuraa, mai te rururaa COPIL 'i tupu na 'i Tahiti, 'ua maita'i mai te nuuraa tarena :

- **Tumu parau 1 « Faaapu 'e te Aru »** 87% te ravehia 'e 'ua pee 75% faaâuhia 'nô te hope'a 'o 2022 ;
- **Tumu parau 2 « Tautai tua 'e faaamu i'a »** 89% tei ravehia 'e 'ua pee 75% faaâuhia nô te hope'a 'o 2022 ;
- **Tumu parau 3 « Tî'âauraa pape »** 'ua ôti 'i teravehia 74% 'e 'ua pee 51% ia tae 'i te hope'a 'o 2022 ;
- **Tumu parau 4 « Arairaa 'i te 'Aihere 'ino »** 83% tei ôti 'i te ravehia 62% te tai'o 'o pee 'i te aufauhia 'i te hope'a 'o 2022.

Te fâ 'o tei faaotihia mai na 'i roto 'i te 4raa 'o te COPIL 'ia pee 'i te amohia 90% 'e te hô'ê faito pee hau atu 'i te 65% 'ia hope te matahiti.



Te pū'ohuraa, 'ua tupu teie rururaa 'a te COPIL nâ roto 'i te 'aau tae 'e te hô'êraa nunaa oteania 'e te 'aitairaa parau hoona nô te 'opaniaraa 'e te haamanaraa 'i te faaroaraa tarena 'ia tae 'i 2024 'e te faatupuraa 'i te 6raa 'o te COPIL 'i te hope'a 'o mê 2023 'i Wallis 'e Futuna. 'E mau faaotiraa faufaa rahi titauhia te tahi mau tauira 'o te Parau faa'au 'e te taupura faufaa 'i rotopû 'i te 'Amuiraa 'o Eropa 'e tō tatou mau fenua nâ te ara moana 'e te faa'auraa parau 'i rotopû 'ia Eropa, te CPS 'e te PROE 'o tei roto 'i te faatupuraa.

- MEF -

Te mahana 'o te tata'uraa 'i te 23 tae atu 'i te 25 'o tenuare : 3 mahana nô te 'ite pāpū 'i te ture 'o te tata'uraa 'e 'opere 'i te 'ite

Te mana porinetia 'o te tata'uraa haamauhia 'a 7 matahiti 'i Porinetia, tu'atiraa, te faatupuraa 'i te hô'ê mana ti'amâ nô te faa'ohipa 'ia na, 'o te Mana ia 'o te tata'uraa (APC).

Nâ roto 'i te Ture 'o te tata'uraa, 'ua fatu ia Porinetia, taa'ê atu te rahiraa 'o te mau Hau 'e te mau fenua 'o te 'amuiraa 'a tō te ao nei, râtou ato'a te fatu nei 'i te ture 'e au nô te faanaho 'i te 'ohipa tata'u mâ 'e te 'afaro 'i rotopû 'i te mau fatu taiete, 'i roto 'i te ti'amâraa tarifa. 'Ia pāpū ato'a ê te faatata'uraa tarifa 'e fāna'oraa ato'a nô te huiraatira hoani.

'Ia māmaramama maita'i 'i te tano 'o te ture, te tupuraa 'o tō na faufaaraa 'e te mau arata'iraa titauhi pinepinehia 'e rave rahi matahiti 'ohiparaa. Mai te peu ê 'ua nao'ahia 'i te APC te hô'ê tereraa au noa, 'e te hô'ê arata'iraa 'ohipa hau atu 'i te 20 'i 2022 'e 2 tei faautu'ahia, 'ua 'ite ato'ahia ê 'i te roaraa pu'e matahiti 'auahaatihia ai te 'imiraa faufaa porinetia 'ua puta roa te reira 'i roto 'i te puai ora 'o te 'imiraafaufaa.

Te nuuraa 'e toe nei 'o te vâhi rahi ia, 'a tahi nô te 'oomoraa 'i te ture tata'u, 'e nô te natiraa 'i te auraa 'eta'eta 'e te 'âmuiraa fatu taiete 'i roto 'i te moana Patitifa, 'o râtou ihoâ râ 'e fatu ato'a nei 'i te mana tata'u : Auteraria, Fiti, Papua, Taratoni, Aotearoa 'e Wallis e Futuna.

'O teie te fâ 'e faanahohia nei 'e te Mana tata'u 'a Porinetia, 'i raro a'e 'i te mata ara 'a te Peretiteni 'o Porinetia, te mau mero 'o te mana tata'u 'o Patitifa, te 'aivanaa 'o te ao nei, nâ reira te mau 'ihi 'ite 'e te puai ora 'o te 'imiraa faufaa orinetia.

'E tupu teie faanahoraa 'i ni'a 'i te 3 mahana 'auahaatihia 'e te mau tumu parau pāpū mai roto mai 'i te mau ti'a mâ'itihia 'e te feiâ 'a te Hau, te mau ti'a 'o te mana tata'u 'o Patitifa 'e te mau fatu taiete te mau taote ture 'o te tata'uraa porinatia.

Te rāni faahoro 'o teie rururaa mātāmua roa « te mau ahana 'o te tata'uraa » nô te haapāpūraa ia 'i te matuturaa 'ohipa, 'e hô'ê 'ohiparaa 'āmui 'a te mau fenua 'o teie tuhaa 'e te hô'ê turamaraa maita'i atu 'i ni'a 'i te ture 'o te faatata'uraa 'i Porinetia nei.



Haamauraa 'i te Tomite Arata'i 'i te Pâruru Totiare nô te tâato'araa (CSPSU)

Te faaâpîraa 'i te faatereraa 'o te pâruru totiare nô te tâato'araa 'i tupu 'i te 23 'o mê 2022. 'Ua mitohia 'e piti tauraa rarahi : te haamauraa hô'ê 'Apooraa faatere 'âmui tautoru, 'e te faaôraa hô'ê tomite arata'i 'i te pâruru totiare nô te tâato'araa.

'I te haamauraa 'i te 'apooraa faatere 'a te CPS 'i tupu 'i te tiurai ra, 'ua haamana te 'Apooraahau, 'i te mahana toru nei, te 'opuaraa faaotiraa mana 'e tâ'oti'a ra 'i te mau mero 'e te huru tereraa 'ohipa 'a te Tomite arata'i 'i te pâruru totiare nô te tâato'araa.

Te rêni 'ohipa 'a teie tomite 'o tei faaaanohia :

1. *Hi'opo'a 'i te mau nuuraa 'e te 'ohipa 'e rave rû 'e te 'ohipa 'e rave 'i te roaraa tau 'a te mau 'âmaa êa 'e totiare tî'âauhia 'e te CPS, 'ia au 'i te nuuraa 'o te 'imiraa faufaa, te êa, totiare 'e te maraaraa huiraatira, 'e faatupu, 'i te mau pae matahiti ato'a, te huru 'o te tereraa faufaa ;*
2. *Feruri 'i ni'a 'i te mau nuuraa tano, te arata'iraa tapura faufaa nô te haapâpû 'i te rava'i anei 'o te faufaa 'i roto 'i te mau 'âmaa, mâ te ara noa 'i te mâ'u'a 'ore te faufaa moni ;*
3. *Nene'i roa 'i te pû'ohuraa 'ohipa, hou te 1 'o tetepa 'o te mau matahiti ato'a, 'o te rave'a pâruru totiare nô te tâato'araa 'a Porinetia ;*
4. *Nâ ni'a 'i te faaueraa 'a te 'Apooraahau, 'e horo'a 'i te mana'o, 'i ni'a 'i te tauraa ti'a faa'ohipahia 'e te mau 'âmaa 'o te pâruru totiare nô te tâato'araa. 'E fatu te Tomite arata'i 'o te CSPSU hô'ê 'ava'e nô te horo'a 'i tâ na faaotiraa, 'ia tuu ato'a 'i te mau tumu. 'Ia 'ore te mana'o 'a te Tomite CSPSU 'i roto 'i te hô'ê pu'etau faaâuhia 'ua mana ia faaotiraa.*

Teie 'ôpuaraa faaotiraa mana 'e haamau ra 'i te mau mero 'e te tereraa 'ohipa 'a te CSPSU, 'ua fâfâhia te mana'o 'o te pûai totiare 'e te faaâuraa tautoru 'i te 9 'o tetepa 2022. 'I te reira ato'a taime 'i haamanahia ai te mana'o 'ia ô 'aifaito mai te mau ti'a 'o te mau aupupu fatu 'ohipa 'e te mau ti'a aupupu rave 'ohipa, 'i roto 'i nau tomite 'ohipa 'e pae :

- Tomite âmaa ma'i-mito, fare fânauraa, 'ati pêpê 'e te pohe
- Tomite 'âmaa 'ati 'i ni'a 'i te 'ohipa 'e te ma'ihia 'i ni'a 'i te 'ohipa
- Tomite 'âmaa ruhiruhiâ 'e te taata 'ivi
- Tomite 'âmaa 'utuâfare
- Tomite 'âmaa huma 'e hapepa

'I roto 'i teie nau 'âmaa 'e pae 'e pârahi mai te mau ti'a aupupu rave 'ohipa 'e te 'âmuiraa fatu 'ohipa, nâ reira te mau tino nô te pae 'o te 'imiraa faufaa, 'aore râ te ti'a mâ'itihia nô te pae totiare.

Nô te mea, te mau fifi 'e matutuhia 'i roto 'i te tomite 'e au nô te mau pupu 'i roto 'e te 'âmuiraa 'e te amo ato'a nei 'i te pâruru totiare, 'aore râ te fâna'o 'i te mau turu. Nâ ni'a 'i teie ti'araa, titauhia 'i te mau mero 'o te mau aupupu 'a te feiâ faatuhaahia, te feiâ paruparu mai te mau huma, 'e faufaaraa tô râtou 'i roto 'i te mau 'aitauraa parau 'e te pârururaa 'i te parau tapu totiare nô te mau u'i.



'Ua faaâuhia 'e 'ite au te Peretiteni 'o Porinetia 'i teie 'opuaraa faaotiraa mana nô te pu'etau 'e piti 'ava'e 'i muri a'e 'i te haponoraa rata 'i roto 'i te mau 'âmuiraa faaotihia 'e 'irava 1.

Nâ te 'apooraa 'a te CSPSU 'o te haaputu 'e 58 mero, 'e mâ'iti, te peretiteni, hô'ê moni-peretiteni 'e te pâpâ'i parau 'a te tomita.

'E nene'ihia te tâato'araa 'o te mau parau 'a te rururaa tomita. 'E nehenehe ato'a 'i te Tomite arata'i CSPSU 'e ani 'ia piahia 'e 'ia 'operehia te mau paparaa parau, te mau feruriraa, te mau turamaraa faufaa rahi 'i ni'a 'i te 'ohipa 'a te mau mero tomita, 'i roto 'i te CPS.

Te mau rururaa nô 2023 'i ni'a 'i te mau tumu oarau 'i raro nei :

- Te numeraraa 'i te faufaa horo'a 'a te mau 'utuâfare, ia au 'i te hinaaro faaâuhia 'e te mau mero 'apooraa 'a te CPS 'i te taime mâ'itiraa tapura faufaa matahiti nô nau 'âmaa 'e toru 'i te 'ava'e titema ra ;
- Te mau rave'a faaoraora 'i te mau 'âmaa faatuhaaraa ;
- Te mau rave'a haamaita'i 'i te pâruru ma'i, 'e te mau faaotiraa ravehia 'i roto 'i te rururaa rahi 'o te êa faanahohia 'i 2022 ra ;
- Te mau rave'a haamauraa 'i te 'âmaa titau tauturu moni 'a te Hau nui.

- MAF -

Pû'ohuraa 'o te tarena « carotte » 2022

'Ua faatae mai te Piha Rautea (CAPL) 'i te 'Apooraahau ra te pû'ohuraa tarena carotte 'o Tupuai nô 2022.

'E 20 taata faaapu carotte 'i 2022 tei tapihoo 'e 314 tane carotte 'i ni'a 'i te mâtete 'o te fenua nei 'i tiurai tae mai 'i novema 2022.

Te tarifa hoohia 'e te feiâ faaapu haamaraahia mai te 180 toata 'i te kiro i te 230 tooata teie nô te tâpapa 'i te maraaraa 'o te mau tarifa huero, faatupuhia 'e te 'aueue poritita 'i te ao nei. 'Aita râ 'e fifi 'itehia nô te haapauraa 'i teie hotu noa atu te tape'araahia te mau poro'iraa 'i te ara.

Nô te manuiaraa teie tarena 'a te CAPL 'o tei haamau 'i te mau rave'a 'âpî :

- Te rave'a 'i ni'a 'i te moihaa 'ohipa, 'aufauhia 'e te Fenua horo'ahia 'i roto 'i te 'oire 'o Tupuai, nô te tauturu 'i te feiâ faaapu ;
- Te rave'a tauturu nô te tapihoo 'e te 'âpeeraa 'i te mau parau peeraa, 'e rave'a 'afaro noa 'e te pâpû 'e nâ roto 'i te 'opereraa, te faahoraraa 'e te haaputuraa ;
- Te mau haafaufaaraa nô te faaîti mai 'i te mâa faaru'e 'e te horo'a 'i te hô'ê 'âpî hau atu 'i ni'a 'i te mau titi'araa carotte :



- Te haafaufaara, turuhia 'e te Faatereraa 'o te faaapu (DAG), te hâmaniraa baby carotte, te tâpûpûraa ;
- Te faahororaa 'i roto 'i te mau fare tâmâaraa tamarii, nô te fâfâ 'i te mana'o 'o te mau tuutu 'e te mau tâmarii 'i ni'a 'i teie hotu ;
- Te faatupuraa 'i te tata'uraa huru hamani farao monamona carotte ;
- Te feruriraa 'i ni'a 'i te hô'ê mâtete maa carotte.

'I muri a'e 'i teie tarena mâtâmua 'a te CAPL 'e te Fenua, 'ua mau mai te mau fâ pâpû 'a te feiâ faaapu nô 2023 :

- Haamaraa te hotu matahiti ia au 'i te aniraa 'a te mâtete 'e te faito 'amuraa matahiti ;
- Feruri 'i ni'a 'i te mau rave'a faaapu 'âpî nô te faatano 'i te haamaita'iraa repo ;
- Tauturu 'i te mau poro'iraa huero tâ pupu 'ia mâmâ mai te 'afata ;
- 'Apee 'i te feia 'opuaraa manatahi 'ia haamau 'i te fare tâviriraa 'i Tupuai 'ia haamata 'i 2023.

- MCE -

Taipe Eco Fenua Engagé

Nâ roto 'i te vauvauraa 'a te faaterehua 'o te Ta'ere, te Aritaimareva 'e te mau Hotu moana, 'ua ite-au te 'Apooraahau 'i te taipe *Eco Fenua Engagé*, 'e taipe arutaimareva maohi 'e haamauruuru 'i te mau 'âmuiraa huiraatira 'e tivira 'e faaô 'i ni'a 'i te 'ê'a 'o te faahoturaa taraire.

'E taipe hinaarohia 'e te tâatiraa Taiete porinetia éco-responsable (EPER), 'e 'âmuiraa taiete 'o Farani Porinetia farani (MEDEF), te 'Amuitahiraa taiete rii na'ina'i 'a Porinetia (CPME) 'e te Piha tapihoo 'e tapihaa (CCISM).

'Ua 'ite te Faatereraa 'i tô na faufaa, 'ua faaoti te 'Apooraahua 'e 'iriti 'i te 'aitauiraa mana'o 'a te mau faaterehau 'i ni'a 'i teie tumu parau.

Târena 'o te mau ta'urua nô 2023

Nô te 'âpee 'i te i'ei'e 'o te mau ta'urua 'i raro a'e 'i te mana 'o te faaterehau 'o te Ta'ere, te Arutaimareva 'e te mau Hotu moana, 'ua haamana te 'Apooraahau 'i te tarena 'o te mau ta'urua rahi 'e faaterehia 'i 2023.

Te fâ 'o teie tarena ta'urua 'o te pâruru ia 'i te arutaimareva, te iho tumu, te mau faufaa 'e te mau 'ite-haa 'o te taata maohi. nô te reira, 'e ti'a 'ia tape'a mai 'e 3 faanahoraa rahi 'i ni'a 'i te mau tahua 'o te mau 'opereraa 'âpî, te haapurororaa 'e te horo'araa 'ihipapa mai te :



- Te fare faa'ite'iteraa 'âpî 'a *Te Fare manaha* -, 'e nehenehe ai 'i te fare manaha 'e ô 'i roto 'i te 'âpaparaa fare manaha 'o te ao nei 'i te pae 'o te faaherehereraa 'e te haafaufaraa 'i te mau tao'a haaputu, nâ reira te haafaufaraa ta'ere ;
- Te Peho 'a te rima'î 'e te 'Ite-haa tumu a *Te Pû 'ohipa rima'î* (ART), 'o te nehenehe 'e 'iriti 'i te vâhi faataahia nô te faatupu 'e nô te 'opere 'i te peu rima'î tumu 'a te mau motu ;
- Te fare haapiiraa 'âpî « *Temuhu a Pare* » - Haapiiraa toro'a moana 'a Porinetia (CMMPF) 'e te mau piha fâriiraa nô te haapiiraa 'e te nohoraa piahi 'e hinaaro 'i te toro'a moana.

Te tarena vauvauhia 'e riro 'i te faarava'ihia 'i te roaraa 'o 2023 'e te tahi atu 'oro'a faufaa rahi ato'a ho'i, tei te au 'o te tuuhia mai 'e te mau 'afa'i 'ôpuaraa.

- MSP -

Tauturu moni nâ te mau taatiraa 'e 'ohipa nei nô te êa

'E aniraa nâ te faaterehau 'o te êa, hâpa'o 'i te Arairaa ma'i, 'ua fârii te 'Apooraahau 'e horo'a 'e 23 468 843 toata nô te tereraa 'ohipa 'aa te mau taatiraa 'e 'ohipa nei nô te êa mai teie 'i raro nei :

Taatira	'Opuaraa	Tauturu
'Amuitahiraa Jiu Jitsu (FPLAJDA)	« 'aro nô te êa 2022-2023 »	1 200 000 Fcfp
Tomite aro 'i te ma'i mâriri 'aitaata	Tereraa 'ohipa	10 000 000 Fcfp
Taputea Ora		6 000 000 Fcfp
Taatiraa aro 'i te 'omaha tihota 'e te poria ma'i (ADO PF)		1 000 000 Fcfp
Tumu Ora	Nô te tereraa 'ohipa 'e te faturaa mai 'i te tauihaa fare 'e te materia ma'i, 'e te faanahoraa fare fânauraa	5 268 843 Fcfp
PU'OHU		23 468 843 Fcfp

Te vairaa 'o te tapura faufaa'a te CHPF

'I teie po'ipo'i nei, 'ua 'ite-au te 'Apooraahau 'i te vairaa 'o te fare 'i muri a'e 'i te rururaa 'i tupu 'i nanahi nei 'i rotopû 'i te mau mero 'Apooraa faatere, te faaterehau 'o te 'Imiraa faufaa 'e te faaterehau 'o te Êa.

'E faataahia 'i teie hepetoma te hô'ê tuuraa moni horo'a roa, nô te pa'epa'e rii ai 'i te tereraa 'ohipa 'a te fare ma'i 'i tuu mai. Faataa ato'ahia te hô'ê tapura faufaa taa'ê, 'i fepuare, nô te tereraa 'ohipa 'i muri a'e râ 'i te faaotiraa 'a te 'Apooraa rahi 'a Porinetia.



'E mau faaaotiraa rû nô te 'aufau 'i te mau parau peeraa 'a te mau taiete 'e 'ohipa nei 'e te fare ma'i, te pae 'o te moni 'ava'e 'a te feiâ rave 'ohipa 'aita ia 'e taupupuraa tei roto ihoa 'i te tapura faufaa 'e 'aufau tâmauhia 'e te CPS.

Te moni 'i roto 'i te 'afata, 'e rava'i roa nô te 'apee 'i te mau 'aitauraa parau 'e te fare ma'i 'i ni'a 'i te faarav'iraa 'i te rima 'ohipa 'i roto 'i te tahi mau 'âmaa rapaauraa taata.

'Ua ani te Faatereraa 'i te faatereraa 'o te fare ma'i 'ia tapura rû nô 2023, te tapura 'ohipa titauhia ia au 'i te arata'iraa faauehia nô te faatîti'aifaro 'i te mau hinaaro 'o te fare ma'i ia au 'i te rauraa toro'a 'e 'ohipa nei 'e tei te au 'o te maraaraa rahi 'o te taata ma'i 'e tape'ahia nei 'e te rahi ato'a 'o te ma'i teimaha.

Nâ te reira 'ohipa 'e pâhono 'i te hi'oraa atea nô te rave 'oi'oiraa 'i te faatîti'aifarora tapura faufaa nô nau matahiti 'e toru 'i muri nei.

- MTS -

'Opuraa « 1 mahana...taati ! » 'e « Autahi, le mag »

Te faa'ite tâmau noa nei te mau taatiraa 'a Porinetia 'i tâ râtou tutavaraa rahi nô tô tâtou fenua. 'I te pae ihoâ râ 'o te autâhôte totiare 'o te totaite, 'ua hinaaro te faatereraahau 'ia itehia mai teie feiâ 'e 'ohipa nei 'i te mau mahana ato'a nô te atutahi 'i te fenua nei.

'Ua t'a mai ai 'e 2 'ôpuaraa :

1. « **1 mahana...taati !** » tâtuhaahia nô te roaraa 1,30". 'o te haapurorohia hô'ê hoho'a 'i te mahana 'i ni'a 'i nau 'afata teata 'e piti 'o te fenua nei. Te fâ 'o te haafaufaraa 'i te mau taatiraa 'e te mau rauti, tâ râtou 'ohipa 'e te huru oraraa mahana tata'itahi 'i roto 'i te mau 'utuâfare.
2. « **Autahi, le mag** » 'e hoho'a rii roa atu 'e tatara 'i te 'ohipa 'i te roaraa 'e 8 minuti. Haapurorohia toru taima 'i te hepetoma. Te mana'o 'ia 'itehia te haafaufaraa 'âmui 'o te mau rauti 'o te mau taatiraa 'e te feiâ toro'a 'e 'ohipa nei te faatupu 'i te autahi 'i te fenua nei : haapii, 'ia ite 'e 'ia faahanahanahia te mau tâne 'e te mau vahine 'e 'ohipa nei 'i te mau mahana ato'a nô te pa'epa'e 'i te 'utuâfare 'i roto 'i te fifi 'e te pe'ape'a.

'E 20 taatiraa te faahanahanahia 'i roto 'i teie 'api mâtâmua, 'o te haamata 'i te 'omuaara 'o 2023, 'i ni'a 'ia TNTV.

'Ei mau rave'a 'ia 'itehia mai tâ râtou tutavaraa 'e 'ia maita'i atu tâ râtou 'âpeeraa totiare 'e te haapiiraa êa 'i te fenua nei, faafâriu 'i te huiraatira 'i ni'a 'i te tutavaraa 'a te mau taatiraa nô te faaitoito 'i te huiraatira 'ia 'ohipa tâmoni 'ore nô te tauturu 'i te tahi.



Tau'i 'e faatupuraa 'i te mau 'i'oa toro'a

'I roto 'i te mau haapiipiraa toro'a, 'ua haamana te 'Apooraahau 'i tenuare 2023 :

- Te faaâpîraa, 'i te fenua nei te 'âpaparaa toro'a 'e te piiraa ti'araa toro'a « au 'ahu prêt-à-porter » ;
- Te tauraa 'i te ani 'iteraa 'a te Hau nui 'e 4 ti'araa toro'a :
 - Ti'araa toro'a « **soudeur** » (tâpiri 'auri),
 - Ti'araa toro'a « **maçon** » (tamuta tîmâ),
 - Ti'araa toro'a « **agent de fabrication d'ensembles métalliques** » (toro'a hamani tao'a 'auri),
 - Ti'araa toro'a « **agent d'entretien du bâtiment** » (taata atu'atu fare).
- Te faati'araa 'i te mau aniraa 'ite-auhia 'e te Hau ui 'e 5 ti'araa toro'a :
 - Ti'araa toro'a « **Conducteur livreur sur véhicule utilitaire léger** » (taata faahoro tauihaa nâ ni'a 'i te pereoo rii na'ina'i),
 - Ti'araa toro'a « **Conducteur de transport en commun sur route** », (taata faahoro pereoo uta taata 'i ni'a 'i te purumu) ;
 - Ti'araa toro'a « **Enseignement de la conduite et de la sécurité routière** », (haapii faahoro pereoo 'e te pâruru 'ati 'i ni'a 'i te purumu) ;
 - Ti'araa toro'a « **Gouvernante en hotellerie** », (raatira 'ohipa hotera) ;
 - Ti'araa toro'a « **Soudeur assembleur industriel** » (tâpiri 'auri fare tapihaaraa).

'Ua faaineinehia teie mau ti'araa 'ohipa 'e 'ua horo'ahia nô te tahi feiâ 'e te pû haapiipiraa toro'a 'a te feiâ paari (CFPA), 'e nô te tahi atu feiâ rii, 'ua riro 'i te neheneheraa 'i te mau taiete haapiiraa 'e horo'a 'i te 'ite 'e fatu atu ai 'i te ti'araa, tei te auraa 'o te haamanaraa ia au 'i te ture 'ohipa 'a Porinetia.